

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

अजमेर

Rashtradoot

फोन:- 2627612, 2427249 फैक्स:- 0145-2624665

वर्ष: 30

संख्या: 37

प्रभात

अजमेर, शनिवार 6 सितम्बर, 2025

आर.जे./ए.जे./73/2015-2017

पृष्ठ 8

मूल्य 2.50 रु.

ट्रम्प के “ट्रेड” सलाहकार की राय पर अमेरिका “सर्विस सेक्टर” पर भी टैरिफ लगायेगा?

इस नए टैरिफ से भारत का आई.टी. सेक्टर “पंक्चर” हो जायेगा

-अंजन रॉय-
-राष्ट्रदूत दिल्ली ब्यूरो-
नई दिल्ली, 5 सितम्बरा अगर डॉनल्ड ट्रंप के व्यापार सलाहकार पीटर नवारो की बातों को संकेत माना जाए तो अमेरिका की तरफ से भारत को एक और झटका लग सकता है।

नवारो ने दूरस्थ काम करने वाले कर्मचारियों और विदेशी सेवा प्रदाताओं (ऑफ शोर सर्विस प्रोवाइडर्स) पर टैरिफ लगाने का सुझाव दिया है। ऐसा कदम भारत को घातक चोट पहुँचा सकता है, न सिर्फ इसके निर्यात को बल्कि पूरे सेवा क्षेत्र और अर्थव्यवस्था को भी।

पूर्व का टैरिफ वॉर इसकी तुलना में बहुत मामूली लगेगा, क्योंकि ऐसा कदम भारतीय कंपनियों और अर्थव्यवस्था को गहरी क्षति पहुँचा सकता है। पूर्वी एशियाई अर्थव्यवस्थाओं, जिनमें चीन भी शामिल है और जो भौतिक वस्तुओं के निर्यात पर आधारित थीं, के विपरीत, भारत की सफलता की कहानी विदेशी कंपनियों और सरकारों को सेवाएँ देने

■ चीन व पूर्वी एशिया के देश मुख्य रूप से सामान निर्यात करते हैं अमेरिका को, पर भारत का निर्यात “आई.टी. सर्विसेज” है, और यह निर्यात अब 250 अरब डॉलर पहुंच गया है और आई.टी. निर्यात की सफलता के कारण ही भारत ने विदेशों में अपनी पहचान बनाई है।

■ शायद “सर्विसेज” पर टैरिफ लगाने की योजना शुरू से ही थी ट्रम्प की. अतः पहले परम्परागत सामान पर टैरिफ लगाना. पूर्व निश्चित रणनीति थी और अब द्वितीय चरण में सर्विस सेक्टर को टैरिफ के दायरे में लेने का इरादा है।

■ यह दूसरा चरण, पहले चरण से कहीं ज्यादा भारी पड़ेगा भारत के लिये।

पर आधारित रही है।

भारत को इस खतरे से निपटने के लिए तुरंत नई रणनीति बनानी होगी और इस मोर्चे पर शांति बनाए रखने के लिए शायद एक-दो कदम पीछे हटना पड़े।

अब तक सेवाओं का निर्यात (सर्विसेज एक्स्पोर्ट) ट्रंप के टैरिफ वॉर के दायरे से बाहर था और टैरिफ वॉर में केवल भौतिक वस्तुओं का निर्यात

शामिल था। अब नवारो की भड़ास सेवाओं के निर्यात को भी कवर करना चाहती है, जिस पर भारतीय अर्थव्यवस्था का बड़ा हिस्सा सफलता और पहचान के लिए आधारित रहा है।

भारत की सर्विस इण्डस्ट्री (सेवा क्षेत्र) 250 अरब डॉलर से अधिक तक फैल चुकी है, जिसका बड़ा हिस्सा सेवाओं के निर्यात से आता है, यहाँ तक

कि फ़ॉर्च्यून 500 कंपनियाँ भी सेवा निर्यात में शामिल हैं। इनमें कोडिंग, सॉफ़्टवेयर इंजीनियरिंग, परामर्श और बैंक ऑफिस का काम शामिल है।

ये सेवाएँ लगातार विकसित होती रही हैं और हाल ही में भारतीय आपूर्तिकर्ताओं और अमेरिकी खरीदारों के बीच लेन-देन की सूची में और भी उच्च मूल्य और जटिल सेवाएँ जुड़ी हैं। कई अमेरिकी कंपनियों ने अपने बैंक ऑफिस और “ग्लोबल केपबिलिटी सेंटरस” भारत में स्थापित किए हैं। ये केंद्र भविष्य की परियोजनाओं और अत्याधुनिक क्षेत्रों पर काम करने वाली इन कंपनियों के ब्रेन हैं।

नवारो और उनके जैसे लोग सुझाव दे रहे हैं कि नए कर तंत्रों के माध्यम से इन कर्मचारियों पर टैक्स लगाया जाए, भले ही वे दूरस्थ टैक्स क्षेत्राधिकार में हों। उनकी एम्प्लॉयर कंपनियों से, विदेशी केंद्रों से मिलने वाले काम पर टैरिफ (शुल्क) लिया जा सकता है।

ऐसे विचार शायद शुल्क अभियान की शुरुआत से ही दिमाग में रहे होंगे। (शेष अंतिम पृष्ठ पर)

अधूरी केस डायरी पेश करने के आरोपी एसीपी को राहत

जयपुर, 5 सितंबर। जिले की न्यायिक मजिस्ट्रेट अदालत ने 11 साल पहले दुष्कर्म के आरोपी की जमानत पर हाईकोर्ट में सुनवाई के दौरान पीड़िता के 164 के बयान केस डायरी में शामिल नहीं करने के आरोपी जवाजा, अजमेर के तत्कालीन एसएचओ व हाल में

■ एसीपी पर दुष्कर्म के एक मामले में दुष्कर्म के आरोपी की केस डायरी में पीड़िता के, धारा 164 के तहत दर्ज बयान को शामिल नहीं करने का आरोप था। अदालत ने एसीपी को आरोप मुक्त कर दिया है।

एसीपी पारसमल को दोषमुक्त कर दिया है। अदालत ने कहा कि अभियोजन यह साबित नहीं कर पाया कि आरोपी ने 19 दिसंबर 2014 को लोक सेवक होते हुए जानबूझकर हाईकोर्ट के समक्ष अधूरी (शेष अंतिम पृष्ठ पर)

18 माह की बच्ची से दुष्कर्म, आरोपी फूफा को आजीवन कारावास

जयपुर, 5 सितंबर। पॉक्सो मामलों की विशेष अदालत क्रम-1 महानगर द्वितीय ने डेढ़ साल की अबोध बच्ची के साथ दुष्कर्म करने वाले अभियुक्त फूफा को आजीवन कारावास की सजा सुनाई है। अदालत ने अभियुक्त पर 1.10 लाख रुपए का जुर्माना भी लगाया है। इसके साथ ही पीड़िता को पीड़ित प्रतिकर स्कीम के तहत आठ लाख रुपए की क्षतिपूर्ति देने को कहा है। पीठासीन

■ पॉक्सो मामलों की विशेष जज मीना अवस्थी ने कहा, अभियुक्त ने सगा फूफा होकर रिश्तों की गरिमा को तार-तार किया है, उसने दानव की तरह पैशाचिक कृत्य किया है।

अधिकारी मीना अवस्थी ने अपने आदेश में कहा कि अभियुक्त ने सगा फूफा होते हुए 18 माह की बच्ची से दुष्कर्म कर रिश्ते की गरिमा और विश्वास को तार-तार किया है। उसने दानव की तरह पैशाचिक कृत्य किया है। इस दौरान पीड़िता को कितना दर्द हुआ होगा, यह कल्पना से परे है। ऐसे में अभियुक्त के प्रति नरमी का रुख नहीं (शेष अंतिम पृष्ठ पर)

‘नई जी.एस.टी. प्रणाली से राज्यों को हुए नुकसान की भरपाई कब और कैसे होगी?’ तृणमूल कांग्रेस के सांसद डैरेक ओ’ब्रायन ने सवाल उठाया

■ ओ’ब्रायन ने यह भी चिन्ता जताई कि जी.एस.टी. से ज्यादा हानिकारक है, सरकार द्वारा लगाया “सैस”। यह रकम 2012 में बजट का सात प्रतिशत थी, जो अब बढ़कर, 2025 में बजट का बीस प्रतिशत हो गई है।

■ ओ’ब्रायन के अनुसार “सैस” का सारा पैसा, केन्द्रीय सरकार के पास जाता है, इसमें से राज्य सरकार को एक पैसा भी नहीं मिलता।

■ अतः केन्द्रीय सरकार को हो रही आमदनी का वो हिस्सा जो, राज्य सरकारों में बांटा जा रहा है, उसका स्कोप घटता जा रहा है।

■ ओ’ब्रायन के अनुसार, सैस व सरचार्ज के तहत केन्द्रीय सरकार के पास 5.7 लाख करोड़ रुपया है।

■ ओ’ब्रायन के अनुसार, केन्द्रीय सरकार की टोटल रेवेन्यु का 89 प्रतिशत हिस्सा राज्य सरकार में बंटता था, जो अब घटकर टोटल रेवेन्यु का केवल 79 प्रतिशत रह गया है।

ओ’ब्रायन ने कहा कि अर्थशास्त्री अमित मित्रा, जो कभी “एम्पावर्ड कमेटी ऑफ स्टेट फायनेंस मिनिस्टर्स

का स्वागत किया पर शर्त रखी कि इसका लाभ आम जनता तक पहुंचे।

ओ’ब्रायन ने मित्रा के हवाले से लिखा, एक एंटी-प्रॉफिटियरिंग समिति थी, जो यह सुनिश्चित करती थी कि जीएसटी दर में कटौती का लाभ उपभोक्ताओं तक पहुंचे। वह समिति अब नहीं रही है। दूसरा सवाल यह भी है कि राज्यों की भरपाई कैसे होगी। जीएसटी कार्डसिल में 11 मंत्रियों ने भरपाई की मांग की थी, लेकिन उनकी आवाजें दबा दी गईं।

ओ’ब्रायन ने लिखा कि राजस्व सचिव ने कहा कि 48000 करोड़ रु. की राजस्व हानि होगी। लेकिन उन्होंने आपूर्ति श्रृंखला को ध्यान में नहीं रखा। यह आसानी से एक लाख करोड़ रुपये से अधिक होगी।

तृणमूल के राज्यसभा नेता ने कहा कि जीएसटी को लेकर इतनी अधिक जितनी चर्चा हो रही है, लेकिन केन्द्र सरकार उपकर (सेस) के मुद्दे पर चुप है।

उन्होंने लिखा, जीएसटी की सारी (शेष अंतिम पृष्ठ पर)

पंजाब के मु.मंत्री मान अस्पताल में भर्ती

पंजाब, 05 सितम्बर। पंजाब के मुख्यमंत्री भगवंत मान की तबीयत पिछले दो दिनों से खराब चल रही है और स्वास्थ्य में कोई सुधार नहीं हो रहा है। ऐसे में डॉक्टरों की सलाह पर उन्हें फोर्टिस अस्पताल में भर्ती कराया गया है। उनकी बिगड़ती हालत को देखते हुए

■ भगवंत मान दो दिन से बुखार से पीड़ित हैं, तबियत में सुधार न होते देख डॉक्टर्स ने उन्हें अस्पताल में भर्ती कराने की सलाह दी।

डॉक्टरों ने अस्पताल में भर्ती कर निगरानी और इलाज की सलाह दी है। वहीं, इससे पहले आम आदमी पार्टी (आप) के राष्ट्रीय संयोजक अरविंद केजरीवाल ने पंजाब के बाह्य प्रभावित क्षेत्रों के अपने तय दौरे से पहले बृहस्पतिवार को मुख्यमंत्री भगवंत मान से मुलाकात कर उनके स्वास्थ्य की जानकारी ली थी। सूत्रों के अनुसार, मान (शेष अंतिम पृष्ठ पर)

-जाल खंबाता-
-राष्ट्रदूत दिल्ली ब्यूरो-
नई दिल्ली, 5 सितंबर। फ्रांस के राष्ट्रपति इमैनुएल मैक्रों ने गुरुवार को कहा कि 26 देशों ने यूक्रेन में भविष्य के किसी भी शांति समझौते को सुनिश्चित करने का वादा औपचारिक रूप से किया है, जिसमें रूसी आक्रामकता को रोकने के लिए सैनिकों की तैनाती भी शामिल है।

मैक्रों ने पेरिस में हुए एक शिखर सम्मेलन के बाद यह बात कही, जिसमें 30 से अधिक देशों के राष्ट्राध्यक्ष और सरकार प्रमुख शामिल हुए थे, जिनमें से कई वीडियो लिंक के जरिए जुड़े थे, लेकिन इस बात का ज्यादा विवरण सामने नहीं आया कि यूरोपीय देश किस तरह से मदद करेंगे या फिर अमेरिका की भागीदारी क्या होगी।

यह बैठक राष्ट्रपति ट्रंप को इस योजना के लिये अमेरिका का पूरा समर्थन देने को राजी करने के लिए यूरोपीय देशों की नवीनतम कूटनीतिक

मुम्बई में बम धमाके करने की धमकी

मुंबई, 05 सितम्बर। मुंबई पुलिस को गुरुवार देर रात वॉट्सएप पर धमकी भरा मैसेज मिला। इसमें दावा किया गया है कि लश्कर-ए-जिहादी के 14 आतंकी शहर में आ चुके हैं। आतंकी 400 किलो आरडीएक्स 34 गाड़ियों

■ मुंबई पुलिस को वॉट्सएप पर यह धमकी भरा मैसेज मिला, जिसमें कहा गया कि लश्कर-ए-जिहादी के 14 आतंकी शहर में आ गए हैं तथा 34 गाड़ियों में 400 किलो आर डी एक्स लगाकर ब्लॉस्ट करेंगे।

में लगाकर बड़ा ब्लास्ट करने वाले हैं, जिससे एक करोड़ लोगों की मौत हो सकती है।

धमकी मिलते ही मुंबई पुलिस ने हाईअलर्ट घोषित कर दिया। क्राइम ब्रांच (शेष अंतिम पृष्ठ पर)

-जाल खंबाता-

-राष्ट्रदूत दिल्ली ब्यूरो-
नई दिल्ली, 5 सितंबर। यदि किन्हीं दो देशों को जलवायु परिवर्तन पर तुरंत कार्रवाई करनी चाहिए तो वे भारत और पाकिस्तान हैं। दोनों जलवायु परिवर्तन की अग्रिम पंक्ति पर स्थित हैं। वर्ष 2022 में, पाकिस्तान ने वह श्रेला जिसे संयुक्त राष्ट्र संघ के महासचिव एंटोनियो गुटेरेस ने “जलवायु संहार (क्लाइमेट कार्नैज)” कहा था – जब अभूतपूर्व बाढ़ से 3.3 करोड़ लोग विस्थापित हुए और 30 अरब डॉलर से अधिक का नुकसान हुआ। भारत में भी हिमालयी क्षेत्र में बदल फटने और बाढ़ आने से घर, स्कूल सड़कें तबाह हो रही हैं।

फिर आती है सर्दी। हर साल, उत्तरी भारत और पाकिस्तान के पंजाब क्षेत्र में स्मॉग घुंघ छा जाती है – दृश्यता शून्य हो जाती है, उड़ानें रद्द होती हैं, और करोड़ों लोग दमघोंड़ हवा में जिते हैं। स्वास्थ्य विशेषज्ञों का कहना है कि यह जहरीली हवा हर साल हजारों जिंदगियों को छोटा कर देती है। जैसा कि लाहौर के एक जलवायु कार्यकर्ता ने कहा,

1960 में जब शीत युद्ध की प्रतिस्पर्धाएं चरम पर थीं, भारत-पाक इण्डस वैली ट्रीटी पर हस्ताक्षर करने के लिये विवश हुए थे

- अब यू.एन. (संयुक्त राष्ट्र संघ) ने तीन सौ अरब डॉलर का फंड स्थापित किया, जो विभिन्न देशों में वितरित किया जायेगा, “क्लाइमेट चेंज” के दुष्प्रभाव का सामना करने के लिये।
- पर, इस फंड का लाभ लेने के लिये, सभी राष्ट्रों को एन.डी.सी. (नेशनल डिटरमिंड कॉन्ट्रीब्यूशन) पेश करने होंगे।
- भारत -पाक ने 2022 से एन.डी.सी. प्रस्तुत नहीं की है। रिपोर्ट पेश करने की डैड लाइन सितम्बर है।
- एक “क्लाइमेट-चेंज” विशेषज्ञ के अनुसार, धुंध व अन्य दुष्प्रभावों को, भारत -पाक के बीच आवागमन के लिये वाधा सीमा पर, पासपोर्ट की जरूरत नहीं होती।”
- आज जो तबाही मची है उत्तरी भारत में, उससे भी बदतर तबाही पाकिस्तान ने, 2022 में देखी थी, 33 मिलियन लोग बेघर हुए थे, तथा तीस अरब डॉलर का आर्थिक नुकसान हुआ था।
- क्या “क्लाइमेट चेंज” से निपटने के लिए ये मजबूरन यह ट्रीटी होगी?

“धुंध को वाधा पार करने के लिए पासपोर्ट की जरूरत नहीं होती। हमारी साझा हवा ही हमारा साझा संकट है।”

1960 में, शीत युद्ध के तनावों के

बीच, दोनों देशों ने सिंधु जल संधि पर हस्ताक्षर किए थे, जिससे एक महत्वपूर्ण नदी प्रणाली को साझा किया गया था। जलवायु परिवर्तन एक ऐसा क्षेत्र हो सकता है जहां आवश्यकता फिर से

परस्पर सहयोग की मांग करे।

भीषण गर्मियों की आने वाली बाढ़ और सर्दियों में दमघोंड़ धुंध के बावजूद ये दोनों पड़ोसी देश भारत और पाकिस्तान वर्ष 2022 और 2021 के

बाद से अपनी जलवायु कार्रवाई योजनाओं को अपडेट नहीं कर पाए हैं, जबकि दांव पर अरबों डॉलर लगे हैं। दक्षिण एशिया एक बार फिर जलवायु संकट की चपेट में है। इस